

झारखण्ड केंद्रीय विश्वविद्यालय में आज से शुरू हुआ 'नवाधार'

झारखंड केंद्रीय विश्वविद्यालय में दो दिवसीय तकनीकी और सांस्कृतिक महोत्सव नवाधार की शुरुआत दिनांक १४ फरवरी २०१९ को हुई। दो दिनों तक चलने वाले इस महोत्सव में तकनीक, सांस्कृतिक, प्रबंधक और साहित्य के कार्यक्रम होंगे। इस महोत्सव का मुख्य उद्देश्य तकनीक के क्षेत्र में नवीन सोच को बढ़ावा देना है। महोत्सव की उद्घाटन मुख्य अतिथि प्रोफेसर नन्द कुमार यादव 'इंदु', माननीय कुलपति, झारखंड केंद्रीय विश्वविद्यालय एवं सम्मानीय अतिथि सूचना प्रौद्योगिकी के निर्देशक श्री उमेश प्रसाद शाह ने किया। इस अवसर पर कुलसचिव प्रोफेसर हरिकुमार, संकायाध्यक्ष छात्र कल्याण डॉ. मनोज कुमार, प्रोफेसर मनोज कुमार, नवाधार कार्यक्रम के संयोजक आशीष सचान, अन्य शिक्षकगण, विद्यार्थीगण तथा विश्वविद्यालय के गणमान्य प्रशासनिक अधिकारी उपस्थित थे। कार्यक्रम की शुरुआत प्रोफेसर आशुतोष सकसेना के बौद्धिक सम्पदा अधिकार के व्याख्यान से हुई। विभिन्न प्रतिस्पर्धाओं में रांची के कई कॉलेजों और विश्वविद्यालयों के छात्र छात्रायेँ भाग ले रहे हैं। इस कार्यक्रम में तकनीकी, व्यापारिक, साहित्यिक और सांस्कृतिक प्रतियोगिता के अलावा कई अन्य कार्यक्रम जैसे गेमिंग, बिज़नेस आईडिया इवेंट इत्यादि का भी आयोजन किया गया है। आज तकनीकी कार्यक्रम में पैरंथेसिस, इनोवेटिव आईडियाज एवं लाइन फॉलोविंग कार्यक्रम हुए। शिपरेक और बिज़नेस प्लान व्यापारिक कार्यक्रम में हुए। साहित्यिक कार्यक्रम में क्विज और डिबेट आयोजन किया गया। सांस्कृतिक में फेस पेंटिंग और डांस कम्पटीशन का आयोजन किया गया। पार्टिसिपेंट्स ने जोर शोर से इन कार्यक्रमों में हिस्सा लिया।